

कार्यविधि संख्या :-	०१
---------------------	----



माण्डवी गाउँपालिकामा स्थानीय रोजगारी सृजना गर्न आयोजना कार्यान्वयन कार्यविधि २०७६

कार्यपालिकाबाट स्वीकृत मिति :-	२०७६/०८/१८
--------------------------------	------------

माण्डवी गाउँपालिका

प्यूठान जिल्ला

५ नं. प्रदेश

“माण्डवी गाउँपालिकामा स्थानिय रोजगारी सृजना गर्ने आयोजना कार्यान्वयन कार्यविधि २०७६”

प्रमाणीकरण मिति: २०७६/०८/१८

प्रस्तावना:

स्थानीय तहमा सूचिकृत बेरोजगार व्यक्तिहरुलाई न्युनतम रोजगारीको सुनिश्चित गर्न माण्डवी गाउँपालिकाले रोजगारी सृजना गर्ने खालका आयोजनाहरुको पहिचान गरेकोछ । आयोजनाहरुको प्रभावकारी कार्यान्वयनमा स्थानिय तहमा सूचिकृत बेरोजगार व्यक्तिहरुलाई प्रत्यक्ष सहभागिता मार्फत बेरोजगारी समस्या समाधान गर्न, विकास निर्माणका क्षेत्रमा स्थानिय बेरोजगार व्यक्तिहरुको अपनत्व अभिवृद्धि गर्न तथा छनौट भएका आयोजनाहरुको गुणस्तरियता अभिवृद्धि गर्न पहिचान गरिएका आयोजनाहरु सहयोगि बन्नेछन । माण्डवी गाउँपालिकाको आर्थिक वर्ष २०७६/०७७ का लागि स्थानिय तहमा रोजगारी सृजना गर्ने आयोजना कार्यक्रम तय गरेको छ । सो कार्यक्रमलाई पारदर्शि प्रभावकारी र रोजगारी सृजना गर्ने उद्देश्यका साथ “माण्डवी गाउँपालिकामा स्थानिय रोजगारी सृजना गर्ने आयोजना कार्यान्वयन कार्यविधि २०७६” तयार पारि लागु गर्न आवश्यक भएकाले यो कार्यविधि बनाई लागु गरिएको छ ।

१. प्रारम्भिक

१. संक्षिप्त नाम र प्रारम्भ (१) को कार्यविधिको नाम “माण्डवी गाउँपालिकामा स्थानिय रोजगारी सृजना गर्ने आयोजना कार्यान्वयन कार्यविधि २०७६” रहेको छ ।

२. यो कार्यविधि माण्डवी गाउँपालिका गाउँ कार्यपालिकाले पारित गरेको मिति देखि प्रारम्भ हुनेछ ।

३. परिभाषा :- विषय वा प्रसङ्गले अर्को अर्थ नलागेमा यस कार्यविधिमा,

(क) अध्यक्ष भन्नाले माण्डवी गाउँपालिकाको अध्यक्षलाई सम्झनु पर्दछ ।

(ख) उपाध्यक्ष भन्नाले माण्डवी गाउँपालिका उपाध्यक्षलाई सम्झनु पर्दछ ।

(ग) बेरोजगार भन्नाले माण्डवी गाउँपालिका गाउँकार्यपालिकाले सूचिकृत गरेका बेरोजगार व्यक्तिलाई सम्झनु पर्दछ ।

(घ) उपभोक्ता समिति भन्नाले आयोजना कार्यान्वयन स्थलका आयोजनामा प्रभावित समुदायबाट बेरोजगारको सुचिमा सूचिकृत भएका व्यक्तिहरुबाट गठन गरिएका आयोजना सम्पन्न गर्ने जिम्मेवार समितिलाई सम्झनु पर्दछ ।

२. आयोजना संचालनका ढाँचा र क्षेत्रहरु

स्थानिय तहमा रोजगारी सृजना मार्फत बेरोजगारीको अन्त्य गर्दै गरिवि घटाउँदै विकास र समृद्धिको दिशामा गाउँपालिकालाई लैजानु पर्ने आवश्यकता छ । गाउँपालिकाका आयोजना तथा कार्यक्रम संचालनमा गाउँपालिकामा स्विकृत बेरोजगार व्यक्तिहरुलाई सहभागि गराउँदै रोजगारी दिनुपर्ने विभिन्न आयोजनाहरु, क्षेत्रहरु, विकाशका सन्दर्भहरु छन् । ति आयोजना कार्यान्वयनमा प्रत्यक्ष रुपमा बेरोजगार व्यक्तिलाई सहभागि गराउन तपशिलका आयोजनाहरु यस आर्थिक वर्षमा माण्डवी गाउँसभाबाट छनौट गरिएका छन् ।

**माण्डवी गाउँपालिकाले आ.व २०७६/०७७ का लागि स्वरोजगार प्रदान गर्नका लागि छनौट गरेका
आयोजनाहरु**

सि नं	आयोजनाको नाम	कार्यान्वयन हुने स्थान	रकम	कैफियत
१	साउनेपानी बुकेधार कल्भट सहित गोरेटो बाटो निर्माण	माण्डवी गा पा ४ गैरावारी	५००००.००	
२	छेताखर्क जुगेना पैखडाटोल बैसरी चेरनेटा गोरेटो बाटो निर्माण	माण्डवी गा पा ४ छेताखर्क	१०००००.००	
३	ने.र.प्रा.वि. ढाँड घेरावार निर्माण योजना	माण्डवी २	२६००००.००	
४	सुन्नानी मा.वि. अधुरो टेवा पर्खाल निर्माण	माण्डवी २	२०००००.००	
५	तल्लो कात्तिके सिंचाई पोखरी निर्माण	कात्तिके	१०००००.००	
६	गणेश मा.वि. मर्मत	धुरंगा	२५००००.००	
७	गणेश प्रा.वि.शौचालय मर्मत	तिराम	१०००००.००	
८	गणेश प्रा.वि.अधुरो घेरावार निर्माण	तिराम	५००००.००	
९	अरुणा प्रा.वि. खुमलटार घेरावार गेट निर्माण	खुमलटार	१०००००.००	
१०	भवानीश्वरी विद्यालयको अधुरो पर्खाल निर्माण	जस्पुर	५००००।००	
११	माण्डवी मावि पर्खाल निर्माण	नयागाउ	२०००००।००	
१२	प्रमेश्वरी प्रावि वरीपरी पर्खाल निर्माण योजना	सल्लीकोट	१०००००।००	
१३	कृष्ण नेरा मार्सिवांग पर्खाल निर्माण	मार्सिवांग	१५००००।००	
१४	रामेश्वरी प्रा.वि कम्पाउण्ड पर्खाल निर्माण	आपचौर	२०००००।००	
१५	सल्लीकोट गाउघर क्लिनिक भवन प्लाष्टर र फर्निचर खरिद	सलिलकोट	१०००००।००	
१६	देविस्थान मन्दिर संरक्षणका लागि पर्खाल निर्माण तथा मन्दिर सोलिंग	देविस्थान	१०००००।००	
१७	माईकाथान मन्दिर मर्मत योजना	दारिमचौर	१०००००।००	
१८	लामपाटा प्रतिक्षालय निर्माण	माण्डवी ५	१५००००.००	
१९	कालीखोला झोलुंगे पुल मर्मत	माण्डवी ५	५००००.००	
२०	वायाँडाडा देवी मन्दिर निर्माण	माण्डवी ५	५००००.००	
	जम्मा		२४६००००	

३. आयोजना छनौट विधि वा प्रक्रिया

(क) आयोजनाका लागि बजेटको सुनिश्चितता :- माण्डवी गाउँपालिकालाई वित्तिय समानिकरण अनुदान अर्न्तगत प्राप्त बजेट तथा कार्यक्रमको परिधिमा रहि माण्डवी गाउँपालिकाको आ.व. २०७६/०७७ का

लागि स्थानिय तहमा स्थानिय रोजगारी सृजना गर्ने आयोजना कार्यान्वयन अन्तर्गत यस आ.व. मा रु. २४ लाख ६० हजार विनियोजन गाउँ सभाबाट गरिएको छ ।

(ख) आयोजना कार्यान्वयन विधि : माण्डवी गाउँपालिकामा स्वरोजगारी सृजना गर्ने आयोजनाहरु छनौट पश्चात आयोजना वा कार्यक्रम कार्यान्वयन गर्नका लागि प्रभावकारी र पारदर्शि ढंगले गर्न उल्लेखित विधि र संरचना निर्माण गरिनेछ ।

(क) उपभोक्ता समिति मार्फत :- गाउँसभाबाट छनौट भएका माथि उल्लेखित आयोजनाहरु मध्ये रु १ लाख भन्दा माथिका आयोजनाहरुको कार्यान्वयन उपभोक्ता समिति मार्फत गर्न सकिनेछ । उपभोक्ता समितिबाट कार्यक्रम कार्यान्वयन गर्दा माण्डवी गाउँपालिकाले लागु गरेको स्थानिय तहको उपभोक्ता समिति गठन, परिचालन तथा व्यवस्थापन सम्बन्धि कार्यविधिका आधारमा गरिनेछ । उपभोक्ता समितिमा रहने पदाधिकारीहरु बेरोजगारको सुचिमा सुचिकृत व्यक्तिबाटै हुनुपर्नेछ । उपभोक्ता समितिले आयोजना कार्यान्वयन गर्दा हेभि इक्वपमेन्ट (डोजर, एक्जाभेटर, ट्र्याक्टर) को प्रयोग गर्न पाइने छैन ।

(ख) अमानत मार्फत :- माण्डवी गाउँपालिका गाउँकार्यपालिकाले कामका लागि पारिश्रमिकमा आधारित सामसदायिक आयोजना (संचालन तथा व्यवस्थापन) कार्यविधिका आधारमा छनौट गरि स्विकृत गरिएका बेरोजगारहरु मध्येबाट माथि उल्लेखित वडामा केन्द्रित आयोजनाहरुलाई सोहि वडामा सुचिकृत भएका बेरोजगारहरुबाट कार्यक्रम कार्यान्वयन गरिनेछ । बेरोजगार अन्त्य गर्नका लागि बेरोजगारी सुचिमा सुचिकृत व्यक्तिहरुले आपसमा मिलि रु १ लाख सम्मको आयोजना वा कार्यक्रम अमानत मार्फत गर्न सकिनेछ । अमानतबाट कार्य सम्पन्न गर्नका लागि उल्लेखित विधि तय गरिएकोछ ,

१) बेरोजगारको सुचिमा सुचिकृत भएका व्यक्तिहरु मात्र आयोजना कार्यान्वयनका लागि सहभागि व्यक्ति हुन सक्नेछन

२) वडागत आयोजनाहरुको कार्यान्वयनका लागि सम्बन्धित वडा कै बेरोजगार सुचिमा सुचिकृत व्यक्ति नै हुनु पर्नेछ

३) १ लाख सम्मको आयोजना सम्पन्न गर्नका लागि बढिमा १० जना व्यक्तिहरुको समुहले आयोजना स्थलमा काम गर्न जानु पर्नेछ

४) बेरोजगार सुचिमा सुचिकृत भएका मध्ये पनि गरिव, दलित र सिमान्तकृत वर्गका व्यक्तिलाई प्राथमिकता दिनु पर्नेछ

५) आयोजना सम्पन्न गर्न लाग्ने दिन र जनशक्तिको अनुमान माण्डवी गाउँपालिका अर्न्तगतका वडा कार्यालयका प्राविधिकबाट हुनेछ

६) बजेटको परिधि भित्र रहि प्राविधिकले लागत अनुमान तयार गर्दा अनुमान गरेको गर्नु पर्ने कार्य, आयोजना सम्पन्न गर्न लाग्ने अनुमानित जनशक्ति भन्दा कम हुने गरि आयोजना कार्यान्वयन गर्न सकिने छैन ।

७) आयोजनाको प्रभावकारी कार्यान्वयनका लागि आयोजना स्थलमा कामदारहरुको नियमित हाजिरी तथा गाउँपालिका सँग समन्वय गर्नका लागि एक जना व्यक्तिलाई जिम्मेवारी तोक्नु पर्नेछ, सो जिम्मेवारी बाफत उसले कुनै थप सुविधा पाउने छैन ।

८) आयोजना सम्पन्न गर्नका लागि व्यक्तिहरुको समुहले कम्तिमा दिनको ८ घण्टा कार्यस्थलमा काम गरेको हुनु पर्नेछ ।

९) आयोजना कार्यान्वयनका शिलशिलामा कुनै व्यक्ति लगातार ३ दिन भन्दा बढि विविध कारणले उपस्थिति हुन नसकेमा सम्बन्धित वडा कार्यालयलाई जानकारी गराई त्यसको ठाउँमा नयाँ व्यक्तिलाई खटाउन सकिनेछ ।

१०) आयोजना कार्यान्वयन गर्दा हेभि इक्वपमेन्ट(डोजर,एक्जाभेटर,ट्याक्टर)को प्रयोग गर्न पाइने छैन ।

११) स्थानिय स्तरमा उपलब्ध घरेलु औजारहरुको अधिकतम प्रयोग मार्फत आयोजना कार्यान्वयन गरिनु पर्नेछ ।स्थानिय स्तरमा उपलब्ध हुने औजारको व्यवस्था स्वयं काम गर्ने व्यक्तिले गर्नुपर्नेछ ।

१२) अधिल्लो आर्थिक वर्षमा गाउँपालिकाबाट वितरण गरिएका औजारहरु वडा कार्यालय सँग समन्वय गरि वडा कार्यालय मार्फत आवश्यकताका आधारमा उपलब्ध गराइनेछ ।

४.आयोजना/ कार्यक्रमको फर-फारक सम्बन्धमा ।

स्थानिय स्तरमा रोजगारी सृजना गर्ने आयोजनाको प्रभावकारी ढंगले संचालन भएको लागत स्टिमेट तयार पारि कार्यन्वयन गरिएका आयोजनाहरुको भुक्तानी विधि

(क) निर्माण सम्बन्धि आयोजनाको भुक्तानी उपभोक्ता समिति गठन संचालन र कार्यान्वयन कार्यविधिले तोकेको विधि र प्रक्रिया अवलम्बन गर्नु पर्नेछ । वडा कार्यालयको कार्यक्रम सम्पन्नको सिफारिस,उपभोक्ता समितिको खर्चको सार्वजनिकिकरण तथा सार्वजनिक सुनुवाई ,प्राविधिकको मुल्यांकन प्रतिवेदन,सम्बन्धित वडा कार्यालयको अनुगमन समितिको सिफारिस अनिवार्य पेश गर्नुपर्नेछ । कम्तिमा ५० प्रतिशत नगद भुक्तानी उपभोक्ता समितिको खाता मार्फत गरिनेछ,र सोका लागि काम गर्ने व्यक्तिका डोर हाजिर फारम पेश गर्नु पर्नेछ । अन्य ५० प्रतिशत रकमले काम सम्पन्न गर्दा लाग्ने औजार बस्तु वा सामाग्री खरिद गरेको बिल भरपाई राख्नु पर्नेछ ।

(ख) अमानतबाट संचालित कार्यक्रमको भुक्तानी काम गर्ने बेरोजगार व्यक्तिलाई बैंक मार्फत भुक्तानी गरिनेछ,भुक्तानी भन्दा अगाडि वडा कार्यालयको कार्यक्रम सम्पन्नको सिफारिस,बेरोजगारहरुले गरेको कामका सम्बन्धमा सम्बन्धित कामदारहरुले खर्चको सार्वजनिकिकरण तथा सार्वजनिक सुनुवाई ,प्राविधिकको मुल्यांकन प्रतिवेदन,सम्बन्धित वडा कार्यालयको अनुगमन समितिको सिफारिस अनिवार्य पेश गर्नुपर्नेछ । बढि भन्दा बढि बेरोजगार व्यक्तिले नै नगद पाउने हिसावले आयोजना कार्यान्वयन गरिनेछ,आयोजनाको कुल लागत मध्ये कम्तिमा पनि ५० प्रतिशत नगद भुक्तानी दिइनेछ । अन्य ५० प्रतिशत रकमले आयोजना सम्पन्न गर्न लाग्ने औजार,बस्तु र सरसामान खरिद गर्नु पर्नेछ र खरिद गरिएका बिल भरपाई भुक्तानी लिदा पेश गर्नुपर्नेछ ।

५ .अनुगमन/मूल्यांकन

स्थानिय तहमा स्थानिय रोजगारी सृजना गर्ने आयोजनाको प्रभाकारी कार्यान्वयनका लागि स्थानीय सरकारका प्रतिनिधि कर्मचारी र सरोकारवालाको निरन्तरत अनुगमन र मूल्यांकन गरिनु आवश्यक छ । त्यसका लागि वडा पालिका स्तरिय अनुगमन समितिको गठन गर्न सकिनेछ ।

जसमा तपशिलका प्रतिनिधि रहने व्यवस्था गरिएको छ ।

- १.सम्बन्धित वडाको वडा अध्यक्ष :-संयोजक
२. सम्बन्धित वडाको कार्यपालिका सदस्य :सदस्य
३. सम्बन्धित वडाको वडा सचिव :- सदस्य
४. माण्डवी गाउँपालिका रोजगार संयोजक: सदस्य
५. सम्बन्धित वडाको प्राविधिक कर्मचारी :- सदस्य

अनुगमन समितिले मासिक रुपमा महिना भरि गरेका कामको एकमुष्ट प्रतिवेदन वडा कार्यलयको बैठक मार्फत गाउँपालिकामा पेश गर्नु पर्नेछ । पेश भएका प्रतिवेदनलाई प्रमुख प्रशासकिय अधिकृतले गाउँकार्यपालिकाको बैठकमा पेश गर्नु पर्नेछ ।वडा स्तरमा कार्यान्वयन भएका आयोजनाको अनुगमन तथा मुल्यांकन गाउँपालिका स्तरिय अनुगमन समितिले जतिबेला पनि गर्न सक्नेछ ।